

بِسْمِ اللّٰهِ الرَّحْمٰنِ الرَّحِیْمِ

سورة المائدة

(۹)

(گزشتہ سے پیوستہ)

وَاتْلُ عَلَيْهِمْ نَبَأَ ابْنَىٰ آدَمَ بِالْحَقِّ، إِذْ قَرَّبَا قُرْبَانًا فَتُقْبَلُ مِنْ أَحَدِهِمَا وَلَمْ يُتَقَبَّلْ مِنَ الْآخَرِ، قَالَ: لَا قُوَّةَ لَكَ، قَالَ: إِنَّمَا يَتَقَبَّلُ اللَّهُ مِنَ الْمُتَّقِينَ ﴿٢٤﴾ لَئِنْ

(تمہاری مخالفت میں اب یہ آمادہ فساد ہیں، اے پیغمبر)، انھیں آدم کے دو بیٹوں کا قصہ سناؤ، جس طرح کہ وہ فی الواقع ہوا، جب اُن دونوں نے قربانی پیش کی تو اُن میں سے ایک کی قربانی قبول کر لی گئی اور دوسرے کی قبول نہیں کی گئی۔ (پھر جس کی قربانی قبول نہیں کی گئی)، اُس نے کہا: میں تجھے قتل کر دوں گا۔ دوسرے نے جواب دیا: اللہ تو اپنے اُنھی بندوں کی قربانی قبول کرتا ہے جو اُس سے ڈرنے

[۷۳] اصل میں لفظ 'نَبَأَ' آیا ہے۔ عربی زبان میں یہ کسی اہم واقعے یا حادثے کی خبر کے لیے آتا ہے۔ خدا کی زمین پر ایک حق پرست کے خون ناحق کا یہ پہلا واقعہ ہے، اس لیے قرآن نے اس کو اس لفظ سے تعبیر کیا ہے۔

[۷۴] یعنی بے کم و کاست اور ٹھیک اُن حقائق کے مطابق جو اُس سے متعلق ہیں۔

[۷۵] اصل میں لفظ 'قربان' استعمال ہوا ہے۔ یہ صدقہ اور قربانی، دونوں کے لیے آتا ہے۔ اللہ کا قرب حاصل

کرنے کے لیے جو چیز بھی اُس کے حضور میں پیش کی جائے، وہ قربان ہے۔ یہاں قرآن نے یہ وضاحت نہیں کی کہ ہابیل اور قابیل کو قربانی کی قبولیت یا عدم قبولیت کا پتا کس طرح چلا۔ اس کی ایک صورت قرآن مجید نے سورہ آل عمران

بَسَطْتُ إِلَى يَدِكَ لِتَقْتُلَنِي، مَا أَنَا بِبَاسِطٍ يَدِي إِلَيْكَ لِأَقْتُلَكَ، إِنِّي أَخَافُ اللَّهَ رَبَّ الْعَالَمِينَ ﴿٢٨﴾ إِنِّي أُرِيدُ أَنْ تَبْوَأَ بِإِثْمِي وَاثْمَكَ فَتَكُونُ مِنْ أَصْحَابِ

والے ہوئے۔ تم مجھے قتل کرنے کے لیے مجھ پر ہاتھ اٹھاؤ گے تو (تم سے پہلے کر کے) میں تمہارے قتل کے لیے تم پر ہاتھ اٹھانے والا نہیں ہوں، میں اللہ رب العالمین سے ڈرتا ہوں۔ میں چاہتا ہوں کہ (تم

(۳) کی آیت ۱۸۳ میں یہ بیان فرمائی ہے کہ آسمان سے ایک آگ اترتی اور قبولیت کی علامت کے طور پر قربانی کو کھا لیتی تھی۔ ہائیل کا بیان، البتہ مختلف ہے، اُس سے یہ معلوم ہوتا ہے کہ اس کی خبر اللہ تعالیٰ کی طرف سے دی گئی تھی:

”... اور خداوند نے ہابل کو اور اُس کے ہدیے کو منظور کیا، پر قائن کو اور اُس کے ہدیے کو منظور نہ کیا، اس لیے قائن

نہایت غضب ناک ہوا اور اُس کا منہ بگڑا۔ اور خداوند نے قائن سے کہا: تو کیوں غضب ناک ہوا، اور تیرا منہ کیوں

بگڑا ہوا ہے؟ اگر تو بھلا کرے تو کیا تو مقبول نہ ہوگا؟ اور اگر تو بھلا نہ کرے تو گناہ دروازے پر دبا بیٹھا ہے اور تیرا

مشتاق ہے۔ پر تو اُس پر غالب آ۔“ (پیدائش ۴: ۷-۸)

[۷۶] یعنی بجائے اس کے کہ وہ اپنی میت کے کھوٹ کی طرف متوجہ ہوتا اور توبہ و اصلاح کے جذبے سے اپنے

پروردگار کی طرف لوٹتا، اُس پر حسد کا دورہ پڑا اور اس غصے میں کہ اُس کی قربانی قبول نہیں ہوئی، ہائیل کے درپے انتقام

ہو گیا، دراصل حالیکہ اُس کے قبول نہ ہونے میں ہائیل کا کوئی دخل نہیں تھا۔ یہ یعینہ وہی ذہنیت ہے جو رسول اللہ صلی اللہ

علیہ وسلم کے معاملے میں یہود کی طرف سے ظاہر ہوئی۔ اپنے جرائم کی طرف متوجہ ہونے اور یہ سمجھنے کی کوشش کرنے

کے بجائے کہ نبوت کا منصب اُن سے لے کر بنی اسمعیل کو کیوں دیا گیا ہے، وہ اپنے ان بھائیوں کے درپے آزار ہو

گئے اور رسول اللہ صلی اللہ علیہ وسلم اور آپ کے ساتھیوں کے قتل کے منصوبے بنانے لگے۔ قرآن نے یہ سرگزشت اسی

بنی پر اُن کو سنانے کے لیے کہا ہے۔

[۷۷] ہائیل نے یہ بات اپنے بھائی کو اصل حقیقت کی طرف توجہ دلانے کے لیے کہی ہے۔ استاذ امام امین

احسن اصلاحی نے اس کی وضاحت فرمائی ہے۔ وہ لکھتے ہیں:

”... مطلب یہ ہے کہ تم اس غصے میں کہ تمہاری قربانی قبول نہیں ہوئی، میرے قتل کے درپے ہو گئے ہو، حالاں کہ

اس میں نہ قصور میرا ہے نہ خداوند کا ہے، بلکہ سراسر قصور تمہارا اور تمہاری قربانی کا ہے۔ خداوند کے ہاں قربانی درخور قبول

وہ ٹھہرتی ہے جو خدا سے ڈرنے والے بندے قربانی کے آداب و شرائط کے ساتھ پیش کرتے ہیں۔ یہ ضابطہ جس

طرح تمہارے لیے ہے، اسی طرح میرے لیے بھی ہے تو قربانی رد ہونے کا غم و غصہ ہے تو فکر تقویٰ کی کرو، نہ کہ

النَّارِ، وَذَلِكَ جَزَاُ الظَّالِمِينَ ﴿٢٩﴾

فَطَوَّعَتْ لَهُ نَفْسُهُ قَتْلَ أَخِيهِ، فَقَتَلَهُ فَأَصْبَحَ مِنَ الْخَسِرِينَ ﴿٣٠﴾ فَبَعَثَ

نے میرے قتل کا ارادہ کر لیا ہے تو) اپنے اور میرے گناہ کا بار تمھی لے جاؤ اور دوزخی بن کر رہو۔ اس طرح کے ظالموں کی یہی سزا ہے۔ ۲۷-۲۹

(اس پر بھی وہ باز نہیں آیا اور) اُس کے نفس نے بالآخر اپنے بھائی کے قتل پر اُس کو آمادہ کر لیا اور

میرے قتل کرنے کی۔ میرے قتل کرنے سے تمھاری قربانی کی قبولیت کی راہ کس طرح کھلے گی۔“

(تدبر قرآن ۲/۴۹۷)

[۷۸] یعنی میں یہ جان لینے کے باوجود کہ تم میرے قتل کے درپے ہو، تمھارے قتل کے لیے پہل نہیں کروں گا، اس لیے کہ میں اُس خدا سے ڈرتا ہوں جو کائنات کا پروردگار ہے اور جس نے انسان کے جان و مال اور آبرو کو حرمت عطا فرمائی ہے۔

[۷۹] اصل میں 'أَنْ تَبُوءَ بِإِثْمِي وَإِثْمِكَ' کے الفاظ آئے ہیں۔ عربیت کی رو سے دونوں میں مضاف محذوف ہے۔ ہم نے ترجمے میں اسے کھول دیا ہے۔ مطلب یہ ہے کہ اپنی جان بچانے کی کوشش کرتے ہوئے اگر کوئی نقصان تمھیں پہنچ جائے تو اس کا گناہ بھی تمھارے سر ہی ہوگا، اس لیے کہ اس کا سبب میں نہیں، بلکہ تمھی ہوگے۔ استاذ امام لکھتے ہیں:

”...یہ اُس اصول عدل کی طرف اشارہ ہے جو ایک حدیث میں 'فعلی البادی مالم يعتد المظلوم' کے الفاظ سے بیان ہوا ہے۔ یعنی اگر مظلوم نے کوئی زیادتی نہیں کی ہے تو جو کچھ اُسے اپنی عزت کی حفاظت کے لیے کرنا پڑے، اُس کا بار گناہ پہل کرنے والے پر ہے۔ 'بِإِثْمِي' کے ساتھ 'بِإِثْمِكَ' مماثلت کے اُس اصول پر فرمایا ہے جو عربی زبان میں نہایت معروف ہے۔ مثلاً 'دناهم کما دانوا' یا 'جزاء سيئة سيئة مثلها'۔“

(تدبر قرآن ۲/۴۹۸)

[۸۰] اس جملے سے قرآن نے اُس اندرونی کشمکش کو نمایاں کر دیا ہے جو اول اول اس ارادہ قتل سے قابیل کے اندر پیدا ہوئی۔

[۸۱] یعنی خیر و شر کی اس کشمکش میں شرف مند رہا اور وہ خود اُس سے مغلوب ہو کر ہمیشہ کے لیے نامراد ہو گیا۔

* مسلم، رقم ۶۶۸۳۔

اللَّهُ غُرَابًا يَبْحَثُ فِي الْأَرْضِ لِيُرِيَهُ كَيْفَ يُوَارِي سَوْءَ أَخِيهِ، قَالَ: يُؤِيلَتِي
أَعَجَزْتُ أَنْ أَكُونَ مِثْلَ هَذَا الْغُرَابِ فَأُوَارِيَ سَوْءَ أَخِي، فَاصْبَحَ مِنَ
النَّدَمِينَ ﴿٣١﴾

اُسے مار کر وہ اُن لوگوں میں شامل ہو گیا جو نقصان اٹھانے والے ہیں۔ پھر اللہ نے ایک کوئے کو بھیجا جو
زمین کھودنے لگا تا کہ اُس کو بتائے کہ وہ اپنے بھائی کی لاش کس طرح چھپائے۔^{۸۲} یہ دیکھ کر وہ بولا: ہاے
میری کم بختی، میں اس کوئے جیسا بھی نہ ہو سکا کہ اپنے بھائی کی لاش ہی چھپالیتا۔ سو (اس پر) وہ بے حد
شرمندہ ہوا۔^{۸۳} ۳۱-۳۰

[۸۲] اللہ تعالیٰ کی طرف کو بھیجنے کی یہ نسبت درحقیقت اُسل سنت الہی کی نسبت ہے جس کے تحت خدا کی یاد سے
غافل ہو جانے والے اسی طرح شیطان کے حوالے کر دیے جاتے اور کوئوں سے الہام پاتے ہیں۔
[۸۳] ہابیل و قابیل کی اس سرگزشت سے واضح ہے کہ دین و اخلاق کے بنیادی تصورات تک انسان کسی ارتقا
کے ذریعے سے نہیں پہنچا، بلکہ یہ ابتداء ہی سے اُس کو تعلیم کر دیے گئے تھے۔

[باقی]